



धूम्रपान-मुक्त ओन्टेरियो का कानून (Smoke-Free Ontario Act) 2005 कानून का क्या असर होगा : अस्पतालों पर

बुनियादी तथ्य

- धूम्रपान-मुक्त ओन्टेरियो कानून [Smoke-Free Ontario Act (SFOA)] मई 31, 2006 को लागू होगा।
- यह कानून कर्मचारियों और जनता को अप्रत्यक्ष धूम्रपान के खतरों से बचाने के लिए ओन्टेरियो (Ontario) में बंद कार्यस्थलों और बंद सार्वजनिक स्थानों पर धूम्रपान को प्रतिबंधित करता है।

सार्वजनिक, निजी और मनोचिकित्सा अस्पताल

धूम्रपान-मुक्त ओन्टेरियो कानून (Smoke-Free Ontario Act) की धारा 9 (1) के अनुसार बंद सार्वजनिक स्थल या बंद कार्यस्थल में धूम्रपान प्रतिबंधित है। इस कानून के तहत अस्पताल को बंद कार्यस्थल और बंद सार्वजनिक स्थल दोनों ही माना जाता है।

अस्पताल या मनोचिकित्सा केंद्र के किसी भी प्रवेश या निकास मार्ग से नौ मीटर के घेरे के भीतर भी धूम्रपान की मनाही है जैसा कि सार्वजनिक अस्पताल कानून, निजी अस्पताल कानून या मानसिक स्वास्थ्य कानून में परिभाषित किया गया है।

इसके अलावा, ऊपर बतायी गयी जगहों पर तंबाकू की बिक्री पर रोक है।

कोई अस्पताल खुली जगह में धूम्रपान के लिए शेल्टर मुहैया कराकर धूम्रपान करने वाले रोगियों या कर्मचारियों को अपने यहां समायोजित कर सकता है। अस्पताल को यह सुनिश्चित करना होगा कि आउटडोर धूम्रपान शेल्टर के ढांचे में दो दीवारों और एक छत से अधिक कुछ न हो।

एंप्लायर के रूप में अस्पतालों की जिम्मेदारियां

प्रत्येक एंप्लायर को अवश्य ही :

- सुनिश्चित करना चाहिए कि कर्मचारियों, रोगियों और मुलाकातियों को धूम्रपान पर रोक की जानकारी है।
- ऐशट्रे या उसका काम देने वाली किसी अन्य वस्तु को हटा लेना चाहिए।
- सुनिश्चित करना चाहिए कि जनता और कर्मचारी उनके प्रतिष्ठान में धूम्रपान न करें।
- सुनिश्चित करना चाहिए कि रोक का पालन न करने वाला व्यक्ति प्रतिष्ठान में न रहे।
- सभी प्रवेश द्वारों, निकासों, जन सुविधाओं और अन्य उपयुक्त स्थानों पर **No Smoking** के साइन लगाने चाहिए ताकि यह सुनिश्चित किया जा सके कि धूम्रपान पर रोक की जानकारी सभी को है। आवश्यक साइनबोर्ड प्राप्त करने के बारे में जानकारी के लिए कृपया अपनी स्थानीय सार्वजनिक स्वास्थ्य इकाई से संपर्क करें।

पारंपरिक आदिवासी संस्कृति या आध्यात्मिक उद्देश्यों के लिए तंबाकू का प्रयोग

किसी आदिवासी निवासी के अनुरोध पर अस्पताल के संचालक को परंपरागत सांस्कृतिक और आध्यात्मिक उद्देश्यों के वास्ते तंबाकू के प्रयोग के लिए एक भीतरी क्षेत्र अलग करना होगा।

लागू कराना

स्थानीय सार्वजनिक स्वास्थ्य इकाइयां (Local public health units) कानून लागू कराने के लिए अस्पतालों का निरीक्षण और शिकायतों की जांच करेंगी।

जुर्माने

इस कानून की इस धारा के उल्लंघन के लिए कोई अधिकतम जुर्माना निश्चित नहीं किया गया है, जिसका अर्थ है कि जुर्माने की रकम जज के ऊपर पर छोड़ दी जाएगी। किसी व्यक्ति पर अधिकतम \$5,000 जुर्माना लगाया जा सकता है।

यह तथ्य पत्र सिर्फ तुरंत जानकारी के लिए है। अधिक जानकारी के लिए, कृपया अपनी स्थानीय सार्वजनिक स्वास्थ्य इकाई से सम्पर्क करें।

आप इन नंबरों पर टोल-फ्री कॉल करके भी जानकारी ले सकते हैं :

- **INFOLine 1-866-396-1760**
- **TTY 1-800-387-5559**

काम के घण्टे : सोमवार से शुक्रवार, सुबह 8:30 से शाम 5:00 बजे तक

धूम्रपान-मुक्त ओन्टेरियो कानून (Smoke-Free Ontario Act) के बारे में अधिक सूचना के लिए, कृपया ओन्टेरियो स्वास्थ्य मंत्रालय (Ontario Ministry of Health Promotion) की वेबसाइट:

http://www.mhp.gov.on.ca/english/health/smoke_free/legislation.asp देखें।

मई 2006